

Session 2474

No 1200

Date 18/04/2017

Department Environment

توجہ دلاؤ نوٹس 1200

منجانب: جعفر شاہ، فخر اعظم وزیر اینڈ سردار حسین بابک اراکین صوبائی اسمبلی

ہم وزیر برائے محکمہ ماحولیات کی توجہ ایک اہم مسئلے کی طرف مبذول کرانا چاہتے ہیں۔ وہ یہ کہ آٹھارویں ترمیم کے تحت بعض محکموں کے اختیارات کو مرکز سے صوبائی حکومتوں کو تفویز کے گئے ہیں۔ ان میں سے ایک پاکستان فارسٹ انسٹیٹیوٹ (PFI) بھی ہے۔ جو کہ محکمہ ماحولیات خیبر پختونخوا کے ماتحت کیا گیا ہے۔ صوبائی اسمبلی خیبر پختونخوا نے 2015ء میں بل پاس کیا تھا جس کے تحت محکمہ ہذا کو صوبائی حکومت کے دائرہ اختیار میں لایا گیا۔ (مذکورہ ایکٹ کی کاپی منسلک ہے) لیکن صوبائی حکومت نے ابھی تک اس کا نوٹیفیکیشن جاری نہیں کیا۔ جسکی وجہ سے PFI کے ملازمین صوبائی حکومت کی مراعات سے محروم ہیں۔ PFI کے ملازمین جن میں جو نیئر کلرک BPS-7، سینئر کلرک BPS-9، اسٹنٹ BPS-14، سپرنٹنڈنٹ PBS-16 اور کلاس فور بھی شامل ہیں جبکہ اس کے برعکس محکمہ ماحولیات میں مذکورہ ملازمین یعنی جو نیئر کلرک، سینئر کلرک، اسٹنٹ اور سپرنٹنڈنٹ کو بلترتیب BPS-11، BPS-14، BPS-16 اور BPS-17 دیا گیا ہے۔ اور کلاس فور ملازمین کو Two Step ترقی دی گئی ہے۔ لیکن باقاعدہ نوٹیفیکیشن جاری نہ ہونے کی وجہ سے PFI کے ملازمین مذکورہ بالا ترقیوں سے محروم ہیں۔ لہذا مذکورہ بالا ایکٹ کی روشنی میں باقاعدہ نوٹیفیکیشن جاری کر کے PFI کے ملازمین کے ساتھ زیادتی کا ازالہ کیا جائے۔